


SHAREHOLDERS' NEWS

Malta Association of Minority Shareholders & Retail Investors
 MASS VO 0629

Address: C/O Malta Stock Exchange Plc.

Garrison Chapel, Castille Place, Valletta VLT 1063 - Malta

website: mass.org.mt email: info@mass.org.mt



Editorjal *minn Tarcisio Barbara*



Gheżież Azzjonisti,

Nispera li tinsabu tajbin bħalma ninsabu aħna. Dan huwa t-tieni messaġġ tagħna għal din is-sena. Ix-xogħol tal-MASS jibqa' għaddej u, kif għedtilkom ix-xahar li għadda, diġà bdejna t-tnejniet għal-laqgħat ġenerali annwali tal-kumpaniji. Qed niltaqgħu mal-uffiċjali u l-manigment tagħhom sabiex nisimghu l-fehmiet tagħhom u, fl-istess hin, nagħmlu s-suggerimenti tagħna għall-ġid tal-azzjonisti kollha. Din is-sena wkoll diġà organizzajna numru ta' konferenzi dwar suġġetti attwali u ta' interess kemm għall-azzjonisti kif ukoll għall-investituri kollha.

Issa għandna l-preparamenti kollha lesti sabiex norganizzaw il-Laqqgħa Ġenerali Annwali tal-MASS, li se ssir it-Tlieta 17 ta' Marzu 2026. Għaldaqstant, inhegġukom minn issa biex tkunu ppreparati tattendu u tressqu s-suggerimenti, il-kjarifiki, il-kritika u kwalunkwe mistoqsija li jista' jkollkom, sabiex inkomplu ntejbu l-qagħda tal-Assocjazzjoni MASS u b'hekk tibbenefikaw intom, il-membri. Inkomplu nhegġu wkoll sabiex aktar investituri žgħar isiru membri tal-MASS, biex inkomplu nikbru u nissahħu. Nixtiequ wkoll li jkollna membri ġodda li jinnominaw ruħhom għall-Kumitat il-ġdid. F'din il-laqqgħa se nipprezentaw ir-rapporti tas-soltu u, kif se taraw, il-MASS is-sena li għaddiet reġgħet kellha sena rekord f'dak li għandu x'jaqsam ma' laqgħat u impenji.

Intant, dan huwa t-tieni magażin ta' din is-sena, bħas-soltu mimli taġrif u artikli interessanti. F'din in-Newsletter, numru 97 għal Frar 2026, issibu l-**Editorjal** miktub minni, Tarcisio Barbara, bħala Viċi-President u Uffiċjal għar-Relazzjonijiet Pubbliċi tal-MASS. Wara ssibu l-**Impenji tal-MASS**, miktub minni wkoll, fejn qed nirrapportaw l-attivitajiet kollha li kellha l-MASS fix-xhur ta' Diċembru 2025 u Jannar 2026. Imbagħad hemm artiklu mill-MFSA: **"Smart Money Talks": L-Ishma, l-Għarfien Finanzjarju u r-Realtà Maltija**, bi ttejjija għall-*Global Money Week* li se tiġi organizzata madwar id-dinja fl-ewwel ġimgħat ta' Marzu. Issibu wkoll **Appell għal-Laqqgħa Ġenerali tal-MASS**, miktub mill-President tal-MASS, Anthony Farrugia. Fl-aħħar, issibu **ċ-Ċirkolari-Avviz għal-Laqqgħa Ġenerali Annwali (LĠA) tal-MASS 2026**, li se ssir fis-17 ta' Marzu 2026 fid-Danish Village, l-Għadira, il-Mellieħa. F'pagna 19 issibu wkoll l-**Avvizi**.

Nittamaw li, bħal dejjem, issibu din ir-rivista interessanti. Min-naħa tagħna nixtiequ nisimghu l-kummenti tagħkom. Nixtieq ukoll, f'isem sħabi, niringrazzja lill-għadd kbir ta' membri li kitbulna jew ċemplulna biex jiringrazzjawna, kif ukoll tawna l-appoġġ tagħhom biex inkomplu mexjin 'il quddiem. Min għandu xi artiklu li nistgħu nipubblikaw, jekk jogħġobkom għadduhulna. Niringrazzjakom tal-appoġġ kontinwu tagħkom u niringrazzja b'mod speċjali lill-*sponsors* kollha li tarawhom fil-lista **"Companies Supporting the Malta Association of Small Shareholders (MASS)"** fl-aħħar pagna. Inrodd ħajr ukoll, f'isem il-MASS, lill-kontributori kollha ta' dan il-fuljett.

Disclaimer

L-artikli f'dan il-fuljett qed jiġu ppubblikati biss għal skop ta' informazzjoni u m'għandux jiġi interpretat bħala parir dwar investment, legali jew fiskali, jew bħala rakkomandazzjoni biex tixtri, tbiġh, jew iżzomm xi sigurtà, strateġija ta' investment jew settur tas-suq. Investituri prospettivi huma dejjem imhegġa biex jikkonsultaw mal-Konsulent tal-Investment tagħhom qabel ma jagħmlu investment. Il-prestazzjoni tal-passat mhijiex garanzija ta' riżultati futuri, u l-valur tal-investimenti jista' jinżel kif ukoll jiżdied. Il-MASS ma taċċetta l-ebda responsabbiltà tkun xi tkun għal kwalunkwe spiża, telf jew danni li jirriżultaw minn, jew b'xi mod konness mal-użu ta' dawn l-artikli kollha jew xi parti minnhom.

Indirizz

Editor, ritratti u ssettjar: Tarcisio Barbara
 Qari tal-Provi: Paul Callus
 Disinn tal-Logo u Stampat:
 Print Right Ltd. - Ffal Qormi

Kulma jinkiteb f'dan il-fuljett mhux bilfors jirrifletti l-fehma tal-Membri tal-Kumitat tal-MASS.



Impenji tal-MASS Diċembru 2025 u Jannar 2026

Minn Tarcisio Barbara

Fit-3 ta' Diċembru 2025, f'nofsinhar, saret laqgħa mal-Kap tal-Oppożizzjoni, Dr Alex Borg, fil-Lukanda Corinthia, H'Attard. Għal din il-laqgħa attenda wkoll l-Inġinier Stanley Zammit, Deputat tal-Oppożizzjoni li bil-ghajnuna tiegħu stess saret din il-laqgħa. Qabel il-laqgħa formali, b'kumbinazzjoni u fl-istess post, iltqajna wkoll ma' Dr Adrian Delia, li huwa x-*Shadow Minister* għall-Finanzi tal-Oppożizzjoni. Ma' Dr Delia ddiskutejna s-sitwazzjoni tas-suq lokali u l-problemi li qed jiffaċċjaw l-azzjonisti bħalissa. Huwa wera interess kbir f'dak li qsamna miegħu u ftehemna li fil-futur ikollna aktar kuntatti.



Il-laqgħa formali bdiet b'indirizz mill-President tal-MASS, is-Sur Anthony Farrugia, li rringrazzja lill-Inġinier Zammit għall-inizjattiva u l-organizzar tal-laqgħa, kif ukoll irringrazzja lil Dr Alex Borg għall-hin li sab biex jiltaqa' magħna. Is-Sur Farrugia ta harsa ġenerali lejn l-Assoċjazzjoni MASS, inkluż kif bdiet, il-fatt li hija affiljata ma' Better Finance Europe, u s-sitwazzjoni tas-suq lokali, b'enfasi fuq id-daqqa li ha f'it qabel il-pandemija tal-COVID-19.

Spjega li fil-Borża ta' Malta hemm madwar 70,000 kont, li l-maġġoranza tagħhom huma ta' pensjonanti, u li hemm 34 kumpanija elenkata. Tkellem ukoll dwar il-*listing rules*, inkluż ir-rekwiżit tal-*free float* ta' 25% u, f'ċerti każi, ta' 10%. Sar ukoll riferiment għas-suq tal-bonds lokali u s-suq *Prospects*, filwaqt li ġie nnutat li hemm 4 bonds li jinsabu f'sitwazzjoni prekarja. Intqal ukoll li fis-suq lokali m'hemmx *market maker*. Huwa žied li kienet l-Assoċjazzjoni MASS li ssuġġeriet l-introduzzjoni tal-*buy-back*, biex tiżdied il-likwidità fis-suq. Is-Sur Farrugia semma wkoll il-problemi tal-kumpaniji Malita u MIDI, kif ukoll il-bond tal-Malta Maritime Hub.

Tarcisio Barbara tkellem fit-tul dwar is-sitwazzjoni tal-kumpaniji Malita u MIDI. Anthony Farrugia komplja jagħmel paragun bejn is-suq kif kien fil-passat u kif inhu llum, u qal li l-Borża ta' Malta tgħin b'mod sinifikanti lill-Assoċjazzjoni billi tipprovdi uffičju, indirizz u appoġġ finanzjarju.

It-Teżorier, is-Sur Mark De Marco, tkellem fit-tul dwar il-problema tal-likwidità u enfasizza l-htieġa għal tibdil. Qal li l-MFSA għandha tirregola b'mod aktar effettiv il-kumpaniji. John Cachia rrimarka li r-regoli tal-*listing* huma favur l-azzjonisti maġġoritarji u ta eżempji ta' każijiet li kienu għaddejjin dak iż-żmien. Spjega wkoll li numru ta' diretturi għandhom ikunu nominati wkoll mill-azzjonisti minoritarji, u mhux biss mill-azzjonisti maġġoritarji, u li għandu jkun hemm rappreżentanza tal-azzjonisti minoritarji fuq il-bordijiet tal-kumpaniji. Huwa tkellem ukoll dwar il-kumpanija Malita, inklużi l-awdituri tagħha, u kif waslet għas-sitwazzjoni preżenti.



Importers & Distributors of leading household brands.

M&Z at a Glance



Listed on Malta Stock Exchange



2,000+
Retail & Horeca Partners in Malta



100+
Household Brands



Serving Maltese Families for over 100 Years

BRAND PORTFOLIO

A selection of our brands...



SHAREHOLDER PRIVILEGE PROGRAMME

We're proud to continue rewarding our shareholders through the M&Z p.l.c. **Shareholder Privilege Card**, offering exclusive, year-round discounts on groceries and other items via whatsinstore.com.mt



Apply for your shareholder privilege card by emailing invest@mz.com.mt

Terms & conditions apply.

Exclusive to M&Z Shareholders

mz.com.mt

Mark De Marco żied li l-indipendenza fuq il-bordijiet tad-diretturi ma teżistix, peress li m'hemmx rappreżentanza tal-azzjonisti minoritarji. Spjega li ċ-Ċermen ikollu l-voti tal-*proxies*, u li l-azzjonisti minoritarji qatt ma jkollhom iċ-ċans jaħtru direttur li jitkellm f'isimhom. Tkellm ukoll dwar it-*Third Pillar Pension* u dwar it-tassazzjoni.

Kevin Mizzi ppreżenta l-proposta li l-Assoċjazzjoni għamlet lill-awtoritajiet governattivi dwar Vision 2050 fir-rigward tal-finanzi u l-investimenti. Hawnhekk intervjenu Dr Alex Borg u semma li, fir-rigward tal-investimenti, din kienet wahda minn 50 proposta li saru s'issa. Tarcisio lmenta dwar it-taxxa ta' 35% fuq id-dividendi, meta fuq il-bonds u l-kirjiet it-taxxa hija ta' 15%. Dr Borg reġa' intervjenu u tkellm dwar it-tassazzjoni, il-*corporate tax* u l-krediti tat-taxxa. L-Inġinier Stanley Zammit osserva li ż-żgħażaġh illum qed jinvestu l-aktar fil-qasam tal-kostruzzjoni.

Mark De Marco reġa' għamel enfasi fuq il-bżonn li l-fondi jinvestu fil-kumpaniji elenkati, biex is-suq jerga' jiehju spinta 'l fuq. Albert Azzopardi rrimarka li Malta għad m'għandhiex sistema ta' *ratings* għall-kumpaniji. Mary Farrugia lmentat li hemm kumpaniji li sena wara sena jibqgħu jiddikjaraw telf.


Il-laqgħa hadet hin sostanzjali. Dr Alex Borg sema' b'attenzjoni, ha diversi noti u, fl-aħħar, wegħedna lil xulxin li nżommu kuntatt. Aktar tard, wara li ngabru l-minuti u s-sugġetti diskussi, dawn intbagħtu mill-MASS lill-Kap tal-Oppożizzjoni, lil Dr Adrian Delia u lill-Inġinier Stanley Zammit.

Fid-9 ta' Diċembru 2025, saret konferenza minn Better Finance, u s-Sur Albert Azzopardi, membru mill-Kumitat tal-MASS ipparteċipa onlajn għal din il-laqgħa. Sabiex tkun eżaminata l-problema u nifhmu kif l-Ewropa tista' ssahħaħ id-difiżi tagħha kontra l-kriminalità finanzjarja, BETTER FINANCE ospitat konferenza ta' livell għoli: "Mill-Frodi għar-Responsabbiltà: Niġġieldu l-Kriminalità Finanzjarja madwar l-Ewropa". Din il-laqgħa saret fi State of Hessen fi Brussell.



Il-parteciċipazzjoni fis-swieq tal-kapital tal-Ewropa qed tiġi sfidata minn numru kbir ta' *scams*, imġiba hażina, u riskji sistematiċi li jiffaċċjaw l-investituri individwali u dawk li jfaddlu onlajn. B'riżultat ta' dan, il-fiduċja fis-swieq tal-kapital tal-Ewropa qed tkompli tonqos. Barra minn hekk, b'innovazzjonijiet digitali godda mqanqla mill-AI, il-kriminalità finanzjarja aċċellerat, bil-frodisti jsiru dejjem aktar sofistykati. Sabiex jiġu miġġielda dawn ir-reati, ir-risposti regolatorji u ta' infurzar iridu jimxu mal-pass tal-iżviluppi.

Fid-9 ta' Diċembru 2025, wara nofsinhar, saret il-laqgħa tal-Kumitat tal-MASS, fil-Borża ta' Malta, il-Belt Valletta. [7 membri tal-Kumitat kienu preżenti u 2 skużati].



Peress li din il-laqgħa ma segwiex l-aġenda u ma ttiħdux minuti, saru biss diskussjonijiet u sugġerimenti dwar it-tiġdid tas-sit elettroniku tal-MASS, bil-ħsieb li jinbidel biex ikollna websajt aħjar. In-noti dwar il-bidliet li jeħtieġ li jsiru ttiħdu minn Olena Borg.

Fis-17 ta' Diċembru 2025, filgħaxija, saret il-108 konferenza tal-MASS fil-Lukanda Radisson, f'San Ġiljan. Is-sugġett tal-konferenza kien "Ħarsa lejn is-Suq Internazzjonali" (*Overview of the International Market*), u l-kelliem ewlieni kien is-Sur Mark Vella mill-APS Bank. Qabel il-bidu tal-laqgħa, ingħataw l-avviżi tal-assoċjazzjoni, kif ukoll informazzjoni dwar diversi sugġetti li kienu qed jiġu diskussi dak iż-żmien, fosthom dawk relatati mal-kumpaniji Malita, MIDI, u Lifestar. Saret ukoll diskussjoni bejn il-parteciċipanti.



Hekk kif bdiet il-laqgħa formali, is-Sur Mark Vella ta ħarsa ġenerali lejn l-aħbarijiet ekonomiċi minn madwar id-dinja u mbagħad beda jispjega s-swieq internazzjonali pajjiż b'pajjiż. Huwa spjega kif, matul is-sena li għaddiet, id-dollari naqas b'10 fil-mija. Tkellm ukoll dwar iż-żjeda fl-użu tal-AI (*Artificial Intelligence*), u sussegwentement għadda biex jiddiskuti l-previżjonijiet għas-sena 2026. Fl-aħħar nett, huwa spjega f'liema oqsma l-investituri jistgħu jinvestu permezz tal-APS Bank. Bħas-soltu, il-laqgħa ntemmet b'sessjoni ta' mistoqsijiet li wrew l-interess qawwi tal-parteciċipanti fis-sugġett diskuss.



Fit-18 ta' Diċembru 2025, wara nofsinhar, delegazzjoni mill-Kumitat tal-MASS, kellha laqgħa mas-Segretarju Pastoral ta' Djoċesi ta' Malta, is-Sur Michael Pace Ross. Il-laqgħa, li saret fil-Kurja tal-Arċisqof f'Malta, saret fuq talba tal-MASS, sabiex nesploraw il-possibbiltà li jinhatar direttur f'isem l-azzjonisti minoritarji tal-Bank APS. Din it-talba saret sabiex, l-ewwel nett, ikun hemm rappreżentant tal-azzjonisti minoritarji fuq il-Bord tal-Bank, u barra minn hekk fid-dawl tal-fatt li l-*free float* tal-Bank issa żdied.

Matul il-laqgħa ddiskutejna diversi proposti marbuta ma' dan is-sugġett. Is-Sur Pace Ross, li huwa wkoll direttur tal-Bank APS, qalilna li huma jaqblu ma' din il-proposta. Madanakollu, min-naħa tagħna rridu nressqu persuna biex tapplika formalment, u din il-persuna mbagħad trid tgħaddi mill-proċess ta' skrutinju tal-awtoritajiet regolatorji kompetenti, kif isir dejjem. Barra minn hekk, trid tgħaddi wkoll mill-proċeduri ta' skrutinju tal-Bank, u jekk ikun hemm aktar nominazzjonijiet min-numru ta' pożizzjonijiet disponibbli, tkun trid issir elezzjoni.



Fis-7 ta' Jannar 2026, filgħodu, delegazzjoni mill-Kumitat tal-MASS kellha laqgħa mal-IHI, fl-uffiċċju tal-Corinthia, fil-Furjana. Min-naħa tal-kumpanija kien hemm l-Uffiċċjal Kap Eżekuttiv, is-Sur Simon Naudi, id-Direttur, is-Sur Alfred Camilleri, u s-Segretarju tal-Kumpanija, is-Sur Stephen Bajada.



Is-Sur Naudi spjegalna li s-sena li għaddiet mistennija tagħlaq b'bilanc tajjeb. Huwa qal li l-ahħar sitt xhur tas-sena kienu ferm aħjar mill-ewwel sitt xhur u, għaldaqstant, qed jistennew li jkunu laħqu l-miri li kienu stabbilew. Żied jgħid ukoll li issa l-lukandi se jibdeu jirrendu aħjar. Dwar il-lukanda ta' Lisbona, spjega li n-negozjati għall-bejgħ tagħha mxew 'il quddiem tant li waslu fl-ahħar fażi. Intqal li l-IHI se żżomm 28% tal-lukanda, iżda se tkompli tmexxiha hi. Qed jittamaw li dan in-negozju jingħalaq fl-ewwel kwart ta' din is-sena. Fir-rigward tal-lukanda ta' Praga, in-negozjati għadhom għaddejnin. Fuq il-proġett ta' Hal Ferh, f'Għajn Tuffieħa, Malta, waslu fl-ahħar stadju u l-ahħar permess wasal fi tmiemu. Rigward l-applikazzjonijiet li saru biex jizdiedu s-sulari fuq lukandi oħra f'Malta, dan sar sabiex ma jtitilfux l-opportunità li 'l quddiem iżidu s-sulari.

Imbagħad intervjena l-President tal-MASS, is-Sur Anthony Farrugia, fejn ta l-istorja sħiħa tal-IHI mill-IPO tagħha. Huwa spjega li l-karta tal-bilanc tal-kumpanija minn €100 miljun fil-bidu, illum tela' għal €1.7 biljun. Il-kumpanija kibret immens, iżda l-azzjonisti f'it li xejn irċevew dividendi matul dawn is-26 sena. Għaldaqstant, issuggerixxa żewġ proposti: waħda kienet *buy-back* ta' €3 miljun bi prezz raġonevoli. F'dan il-kuntest, is-Sur Farrugia ta lista sħiħa tan-negozju li sar fuq l-ishma tal-kumpanija fil-Borża ta' Malta matul is-snin. It-tieni proposta kienet li l-kumpanija tikkonverti l-ishma tagħha f'*preference shares* b'interess ta' 5%.

Fl-ahħar nett, is-Sur Naudi qal li se jikkunsidraw dawn il-proposti flimkien ma' oħrajn u li f'Marzu jergħu jiltaqgħu biex ikomplu jiddiskutu.

Fis-7 ta' Jannar 2025, filghaxija, saret il-109 konferenza tal-MASS fil-Borża ta' Malta, il-Belt Valletta. Is-sugġett tal-konferenza kien "Harsa lejn is-Suq Lokali" (*Overview of the Local Market*), u l-kelliem ewlieni kien is-Sur Mark Vella mill-APS Bank.



Qabel il-bidu tal-laqgħa, ingħataw l-avviżi tal-assoċjazzjoni, kif ukoll informazzjoni dwar diversi sugġetti li dak iż-żmien kienu qed jiġu diskussi, fosthom dawk relatati mal-kumpaniji Malita Investments plc, MIDI plc, LifeStar Insurance plc u dwar l-aħħar laqgħa li saret mal-kumpanija International Hotel Investments plc (IHI). Saret ukoll diskussjoni interattiva bejn il-partecipanti.

Meta bdiet il-parti formali tal-laqgħa, is-Sur Mark Vella ta harsa ġenerali lejn l-ekonomija Maltija, fejn enfasizza ż-żjieda qawwija fit-turiżmu. Sussegwentement, għadda biex janalizza s-suq Malti, billi l-ewwel tkellem dwar is-suq tal-ishma u wara dwar il-bonds. F'dan il-kuntest, ipprezenta analiżi ta' kif żviluppaw il-bonds mill-2016 sal-2025, u spjega li s-sena l-oħra kienet

sena rekord għall-ħruġ ta' bonds. Imbagħad iddiskuta x'qed jiġi mistenni għas-sena 2026, u qasam il-fehmiet tagħhom dwar l-attività fil-Borża ta' Malta. Huwa temm il-prezentazzjoni tiegħu b'żewġ kwotazzjonijiet ta' Warren Buffett: "Ir-riskju jiġi milli ma tkunx taf x'int qed tagħmel" u "Xi hadd qiegħed bilqiegħda fid-dell illum għax xi hadd hawwel sigra żmien twil ilu."

Bhas-soltu, il-laqgħa ntemmet b'sessjoni ta' mistoqsijiet li wriet l-interess qawwi tal-partecipanti fis-sugġett diskuss. Il-prezentazzjoni li saret intbagħtet lill-membri tal-MASS permezz ta' imejl f'itjem wara l-konferenza.

Fid-9 ta' Jannar 2026, wara nofsinhar, żewġ membri mill-Kumitat tal-MASS kienu mistiedna mill-Bank Ċentrali ta' Malta għal bibita li tigi organizzata kull sena fil-bini tal-Bank Ċentrali, fil-Belt Valletta. Din is-sena l-istedina saret lill-President tal-MASS, is-Sur Anthony Farrugia, kif ukoll lill-President Onorarju tal-MASS, is-Sur Alfred Portelli.

Kif dejjem ngħidu, dawn l-okkażjonijiet iservu ta' opportunità importanti għall-MASS biex isiru diversi kuntatti. Fil-fatt, waqt din il-bibita, il-President tal-MASS qajjem diversi punti ma' numru ta' personalitajiet mill-MFSA. Barra minn hekk, kellu diskussjoni ma' Direttur tal-kumpanija Malita dwar is-sitwazzjoni preżenti ta' din il-kumpanija. Il-President tkellem ukoll ma' Ċermen tal-Bank HSBC, is-Sur Manfred Galdes, kif ukoll ma' Ċermen tal-Bank APS, is-Sur Martin Scicluna. Kuntatti oħra saru mas-Sur Simon Zammit, Uffiċjal Kap Eżekuttiv tal-Borża ta' Malta, kif ukoll mas-Sur Joseph Said, Ċermen tal-kumpanija MaltaPost.



Fl-14 ta' Jannar 2026, wara nofsinhar, delegazzjoni mill-Kumitat tal-MASS kellha laqgħa ma' APS Bank fil-kwartieri tiegħu fis-Swatar. Għan-naħa tal-bank attendew iċ-Ċermen, is-Sur Martin Scicluna, l-Uffiċjal Kap Eżekuttiv, is-Sur Marcell Cassar, kif ukoll is-Segretarja tal-Bord, Dr Graziella Bray. Il-laqgħa saret sabiex inkomplu nesploraw il-possibiltà ta' hatra ta' direttur f'isem l-azzjonisti minoritarji tal-bank.



Qabel bdiet il-laqgħa formali, min-naħa tal-MASS tajna l-prosit lill-Bord u lis-Segretarja talli ppubblikaw il-kalendarju tal-avvenimenti tal-bank għal din is-sena. Fakkarna li din kienet proposta li l-MASS ilha tissuggerixxi lill-kumpaniji, u esprimejna s-sodisfazzjon tagħna li kumpaniji oħra, qed jadottaw din il-prattika u jipubblikaw il-kalendarju tal-avvenimenti tagħhom. Min-naħa tal-bank intqal li qed joħorgu diversi *market briefings* biex iżommu s-suq informat, u dwar dan saret diskussjoni.

Is-Sur Anthony Farrugia tkellem dwar is-suq ingenerali, li bħalissa mhux miexi tajjeb. Qal li biex jiżded in-negozju fil-Borża hemm bżonn ta' *new money*, pereżempju permezz tal-investment ta' *Third Pillar Pensions* fis-suq lokali. Huwa ssuggerixxa wkoll l-introduzzjoni ta' *scrip dividend* għal min jixtieq, sabiex il-karta tal-bilanċ tkompli tissahħaħ.

Is-Sur Cassar osserva li jridu joqogħdu attenti fir-rigward ta' *scrip dividend*, għaliex jekk il-prezz tas-sehem ikun skontat, dan jista' jibgħat messaġġ li dak huwa l-prezz reali tas-sehem u sussegwentement iwassal għal tnaqqis fil-prezz. Rigward *share buy-back*, qal li bla dubju din hija miżura li se tiġi kkunsidrata. Ġie mħabbar ukoll li fit-12 ta' Marzu se jiġu ppubblikati r-riżultati finanzjarji tas-sena li għaddiet. Tkellimna wkoll dwar il-bonds, u ġie enfasizzat li sa issa l-bank dejjem hallas id-dividend kemm interim kif ukoll dak finali.

Dwar il-hatra tad-diretturi, esprimejna x-xewqa tagħna li jkollna s-sapport tal-bank sabiex fuq il-Bord ikun hemm direttur li jirrapprezenta lill-azzjonisti minoritarji. Saret diskussjoni dettaljata dwar dan is-sugġett, u ġie kkwotat il-*Memorandum and Articles of Association* fir-rigward tan-nominazzjonijiet għad-diretturi tal-bank.

Intqal li kull min għandu 8% tal-ishma għandu d-dritt jahtar direttur permezz ta' ittra formali. Barra minn hekk, azzjonisti oħra (*freefloat*), għandhom ukoll id-dritt li jinnominaw diretturi tagħhom permezz tal-ishma tagħhom. Il-perijodu tan-nominazzjonijiet ikun lejn l-aħħar ta' Jannar u fil-bidu ta' Frar, u jdum għaxart ijiem minn meta tinħareġ is-sejha. Min jinnomina kandidat irid ikollu appoġġ totali ta' 50,000 sehem. Wara, il-kumitat tan-nominazzjonijiet jagħmel l-assessjar tal-persuna nominata, u sussegwentement l-MFSA twettaq il-proċess tagħha sabiex tivverifika li l-kandidat ikun *fit and proper*. Dan il-proċess jinkludi mistoqsijiet u verifika tal-kwalifiki u l-esperjenza tal-persuna. Jekk il-kandidat jgħaddi minn dan il-proċess, jista' jkun hemm ukoll elezzjoni.

Lejn l-aħħar tal-laqgħa ntqal li l-bank ilu 115-il sena mwaqqaf u li matul l-aħħar 3 jew 4 snin għamel qabziet kbar. Ġie mfakkar li l-Knisja naqqset il-preżenza tagħha fil-bank, u wara r-*rights issue* żdiedu madwar 200 azzjonist ġdid. Illum il-pubbliku għandu bejn 46% u 47% tal-ishma kollha tal-bank. Intqal li dan juri li l-bank mexa fid-direzzjoni opposta ta' kumpaniji oħra u huwa messaġġ ċar ta' kemm infetaħ għall-benefiċċju tal-azzjonisti.

Fl-aħħar nett, ġie ssuggerit li ahna nipproponu xi ismijiet fil-*pool* tan-nominazzjonijiet għad-diretturi, sabiex ikunu jistgħu jibdeu jiġu kkunsidrati. Qabel il-Bord kien magħmul minn 9 diretturi, iżda issa dawn żdiedu għal 11. Għal din iż-żjieda kienet saret sejha pubblika, u ntqal li din kienet l-ewwel darba li saret f'Malta.

Fit-18 ta' Jannar 2026, f'nofsinhar, saret l-ikla annwali tal-Kumitat tal-MASS. Bhas-soltu, din l-attività giet organizzata fir-Radisson Blu Resort, f'San Ġiljan, post li joffri ambjent eleganti u adattat għal okkażjonijiet ta' dan it-tip. L-ikla annwali hija attività importanti fil-kalendarju tal-Kumitat, peress li tipprovdi opportunità sabiex il-membri jiltaqgħu flimkien barra mill-kuntast formali tal-laqgħat regolari. Flimkien mal-mistiedna tagħhom, huma setgħu jqattgħu hin ta' kwalità f'atmosfera rilassata u kordjali, li thegġeg id-djalogu u ssahħa ir-relazzjonijiet bejniethom.

Matul l-ikla, ġew diskussi diversi suġġetti ta' interess u kwistjonijiet attwali marbuta mal-hidma tal-Kumitat u mal-iżviluppi riċenti fis-settur. L-iskambju ta' fehmiet u ideat sar b'mod miftuħ u kostruttiv, u ta lok għal riflessjoni u ppjanar għall-perijodu li ġej. Din l-okkażjoni reġġet ikkonfermat l-importanza tal-għaqda u l-kollaborazzjoni bejn il-membri, filwaqt li saħħet l-ispirtu ta' hidma f'tim li huwa essenzjali biex il-Kumitat ikompli jwettaq il-missjoni tiegħu b'suċċess.

Fid-19 ta' Jannar 2026, wara nofsinhar, membru mill-Kumitat tal-MASS attenda laqgħa organizzata mill-Malta Financial Services Authority (MFSA) flimkien mal-Borża ta' Malta (MSE), dwar it-"Titjib tal-Għarfien Finanzjarju". Il-laqgħa saret fis-sala tal-Borża ta' Malta, fil-Belt Valletta. Matul il-laqgħa, kelliema mill-MFSA u mill-Borża ta' Malta spjegaw il-funzjonijiet ewlenin taż-żewġ entitajiet, l-entitajiet soġġetti għas-sorveljanza tal-



MFSA, kif ukoll ir-rwol u l-funzjoni tal-Borża ta' Malta fis-suq finanzjarju. Matul is-sessjoni nġhatat informazzjoni dwar diversi suġġetti finanzjarji, u kienet indirizzata prinċipalment lejn persuni li m'għandhomx għarfien biżżejjed f'dan il-qasam. Għal din il-laqgħa attendew ukoll persuni neqsin mis-smiġh; għaldaqstant, kienet ipprovduta traduzzjoni bil-lingwa tas-sinjali.

Fil-21 ta' Jannar 2026, wara nofsinhar, delegazzjoni mill-Kumitat tal-MASS kellha laqgħa mal-kumpanija Loqus, fl-uffiċini tagħha f'San Ġwann. Min-naħa tal-kumpanija attendew l-Uffiċjal Kap Eżekuttiv, is-Sur Joseph Fenech Conti, kif ukoll l-Uffiċjal Kap Finanzjarju, is-Sa Marie Claire Portelli. Is-Sur Joseph Fenech Conti spjega li 75% tax-xogħol tal-kumpanija jsir barra minn Malta. Waħda mill-kumpaniji li taħdem magħhom f'Malta hija LESA,

li ilhom jikkollaboraw maghha ghal 25 sena. Qal li bhalissa qed jahdmu biex ikomplu jikbru bil-ghan li, meta jasal iż-żmien, ibighu l-kumpanija. L-objettiv taghhom huwa li jaqbzu l-€15-il miljun fi dħul.

LOQUS[®]
BUSINESS INTELLIGENCE


Ir-riżultati tal-ewwel kwart tas-sena kienu tajbin hafna, u mistenni li l-ewwel nofs tas-sena jkun wiehed pożittiv. Il-kumpanija m'għandhiex politika ta' dividendi u ma tqassamx dividendi. L-offerta volontarja (*voluntary bid*) li saret dan l-aħħar kienet ta' suċċess, u bhalissa s-Sur Fenech Conti għandu 59.6% tal-ishma tal-kumpanija. Huwa żied jgħid li se jkompli jixtri ishma mis-suq sakemm jilhaq 75%, u wara johroġ offerta volontarja oħra. Fakkar ukoll li 15% tal-ishma huma proprjetà ta' GO, u għaldaqstant il-*free float* jinsab madwar 15%. L-intenzjoni hija li jixtri l-kumplement tal-ishma u l-kumpanija ma tibqax elenkata fis-suq. Intqal ukoll li l-kumpanija ilha tuża l-Intelliġenza Artifiċjali (AI) għal 13-il sena. Spjega li rnexxielhom iżidu d-dħul mingħajr ma żiedu l-ispejjeż.

Fl-aħħar, ġie nnutat li l-kumpanija għandha madwar 1,000 azzjonist u 160 impjegat, li 75% minnhom huma Maltin.

Fil-21 ta' Jannar 2026, wara nofsinhar, saret il-laqgħa tal-Kumitat tal-MASS, fil-Borża ta' Malta, il-Belt Valletta. [8 membri tal-Kumitat kienu preżenti u wahda skużata].

Il-laqgħa bdiet fl-4.00 pm skont l-aġenda li ġejja:

1. Qari tal-minuti tal-aħħar laqgħa
2. Riżultati mill-Minuti
3. Korrispondenza
4. Riżultati tal-Laqqgħat u Żjarat li saru
5. Laqgħa Annwali u Konferenzi ta' Better Finance
6. LGA tal-MASS
7. Konferenza GRC & ESG 2026
8. Laqqgħat u Konferenzi li jmiss
9. Affarijiet Oħra



*** moneybase**

Premium investing,
with **ultra low fees** on the
Malta Stock Exchange.

IPOs


No fees.

Stocks & Bonds

From **€1.25**, max **0.1%**.

Treasury Bills

From **€9.99**, max **0.05%**.



Calamatta Cuschieri | *** moneybase**

This is a marketing communication. The value of investments may go up as well as down and investors might not get back the original amount invested. All rates available on moneybase.com/invest/stocks/. Calamatta Cuschieri Investment Services Ltd (CCIS) C13729 is licensed by the MFSA to provide investment services under the Investment Services Act. CCIS registered address at Level 0, Ewropa Business Centre, Dun Karm Street, Birkirkara BKR 9034, Malta.

1. Qari tal-Minuti

Fin-nuqqas ta' Mary Farrugia, l-Assistent Segretarju gie nkarigat li jzomm il-minuti ta' din il-laqgħa u jaqra l-minuti tal-aħħar żewġ Laqgħat tal-Kumitat tal-MASS tat-12 ta' Novembru 2025 u tad-9 ta' Diċembru 2025. Peress li l-aħħar laqgħa ma segwietx l-Aġenda, ma ttiħdux minuti. L-uniku proċediment kien diskussjonijiet u suggerimenti għal tiġdid tal-websajt tal-MASS. Noti dwar il-bidliet li għandhom isiru kienu ttieħdu minn Olena Borg.

2. Riżultati mill-Minuti Fondi tal-MCVS (CSF)

Il-membri talbu aġġornament dwar l-applikazzjoni għall-fondi pprezentata mill-MASS. L-applikazzjoni għadha qed tiġi pprocessata mill-MCVS u r-riżultati mistennija jiġu ppubblikati dalwaqt. Ir-riżultati ppubblikati, kemm jekk aċċettati kif ukoll jekk miċhuda, se jinkludu wkoll ir-raġunijiet għad-deċiżjoni u x'mezzi ta' rimedju huma disponibbli.

Żjarat tal-MASS lil Kumpaniji Elenkati

Tarcisio Barbara informa lill-membri li l-MIDI approvat żjara f'Manoel Island għall-membri tal-MASS. Huwa se jistaqsi jekk jistax jiġu organizzati xi *refreshments* għal dawk li jattendu. Ma tqiegħed l-ebda limitu fuq in-numru ta' persuni li jistgħu jattendu.

Kevin Mizzi informa lill-membri li ż-żjara tal-BOV giet posposta għal April. Huwa ssuġġerixxa wkoll żjara lill-Bank Ċentrali ta' Malta. Tarcisio Barbara ssuġġerixxa żjara ta' MaltaPost inkluża żjara fil-Mużew tagħha u oħra fl-APS Bank Hub fis-Swatar.

Websajt tal-MASS

Tarcisio Barbara informa lill-membri li l-MSE aċċettat li ddaħħal il-*captions* u *link* tal-MASS issuġġeriti fuq il-websajt tagħhom.

Laqgħa mal-Ministru tal-Finanzi

Il-membri tal-MASS li attendew il-laqgħa taw ħarsa ġenerali u rrappurtaw li kienet inkonklużiva, peress li l-Ministru ma ħax pożizzjoni ċara. Mark De Marco sostna li l-MASS għandha tagħmel aktar pressjoni fuq l-MFSA, peress li hija l-Awtorità li tirregola l-Kumpaniji Elenkati u dawn għandhom jiġu ssorveljati aħjar.

Laqgħa ma' Malita Plc

Riċentement inġenar Ċermen u CEO ġdid u l-MASS għadha qed tistenna risposta dwar data possibbli għal laqgħa. Tarcisio Barbara tkellem ma' Dr Robert Suban (Direttur ta' Malita Plc) li infurmah li laqgħa se tiġi stabbilita fil-jiem li ġejjin. Tarcisio Barbara se jibgħat tfakkira oħra f'dan ir-rigward.

Polza ta' Assigurazzjoni għall-Membri tal-Kumitat

Mark De Marco kien tal-opinjoni li l-Membri tal-Kumitat tal-MASS ma għandhomx riskji identifikati u għalhekk, skont hu, ma kienx hemm bżonn ta' Polza ta' Assigurazzjoni. Din il-proposta ma gietx esplorata aktar.

Konferenza GRC u ESG 2026

Din se ssir fl-4 u l-5 ta' Marzu u ġew ipprovduti żewġ biljetti b'xejn lill-MASS. Mark De Marco u John Cachia indikaw ir-rieda tagħhom li jattendu bhala kelliema fil-Konferenza. Kevin Mizzi informa lill-membri li applika għal-*leave* għal dan l-avveniment u jixtieq jattendi wkoll. Tarcisio Barbara informa li se jipprova jakkwista biljett ieħor b'xejn u jekk dan ma jkunx possibbli, il-MASS thallas għall-attendenza ta' Kevin Mizzi.

Għal l-irħas xirja...



PAVI
SHOPPING COMPLEX
— QORMI —



PAMA
SHOPPING VILLAGE
— MOSTA —

SUPER
PRICES
EVERYDAY

Kulhadd jaf!

PAVIPAMA.COM.MT

Fondi tal-MCVS (SIS)

Il-membri esploraw il-possibbiltà li japplikaw għal dawn il-fondi għal Konferenza ta' Better Finance f'Ottubru 2027 u stedina lil Better Finance biex torganizza l-konferenza tal-2028 f'Malta.

Laqgħa mal-Kap tal-Oppożizzjoni Dr Alex Borg u Dr Adrian Delia

Il-punti ewlenin tal-laqgħa ntbagħtu lill-Kap tal-Oppożizzjoni u r-risposta għet iċċirkolata lill-Membri tal-Kumitat.

Aġġornament dwar Sponsors

Tarcisio Barbara ta aġġornament dwar l-*sponsorships* li ngabru.

Ikla Annwali tal-Kumitat

L-ikla annwali għall-Membri tal-Kumitat u l-konjuġi tagħhom saret b'suċċess fir-Radisson Blu San Ġiljan fit-18 ta' Jannar 2026.

3. Korrispondenza

Il-korrispondenza riċevuta u mibgħuta diġà għet iċċirkolata lill-Membri tal-Kumitat.

4. Riżultati tal-Laqgħat li saru

Saret laqgħa bejn Olena Borg u l-*host* tal-websajt tal-MASS. Ir-riżultat kien li l-websajt kellha terġa' tinholoq mill-bidu. Ingabret kwotazzjoni għad-disinn il-ġdid minn Alphatech Solutions għall-ammont fiss ta' €800 eżenti mill-VAT. Dan gie approvat mill-Membri tal-Kumitat.

5. Laqgħa Annwali u Konferenzi ta' Better Finance

Din se ssir f'Reykjavik, l-Islanda bejn is-17 u d-19 ta' Ġunju 2026. Il-MASS trid tivverifika l-prezzijiet tal-lukandi u tat-titjiriet minn qabel, iżda b'mod ġenerali l-kumitat kien tal-opinjoni li għandna nipparteċipaw kull sena mal-kontropartijiet tagħna fl-Ewropa. Kevin Mizzi gie nkarigat jikkuntattja lil BETTER FINANCE u jistaqsi dwar il-possibbiltà li tospita l-konferenza tal-2028 f'Malta.

6. Laqgħa Ġenerali Annwali tal-MASS

Kontijiet abbozzati għandhom jiġu ppreparati minn Mark De Marco għal diskussjoni u approvazzjoni mill-kumitat. Rapport amministrattiv u l-minuti tal-aħħar LĠA għandhom jiġu ppreparati mis-Segretarja Mary Farrugia. Dawn għandhom jiġu ppreparati fil-ħin peress li l-MCVS teħtieġ li r-ritorni annwali, inklużi l-kontijiet u r-rapport amministrattiv, iridu jiġu sottomessi sal-31 ta' Marzu 2026. Saru diskussjonijiet dwar id-data tal-LĠA, il-post u r-riċeviment.

7. Konferenza GRC & ESG

Diġà għet diskussa fil-minuti tal-laqgħa preċedenti.

8. Laqgħat u Konferenzi li jmiss

Il-Konferenza li jmiss tal-MASS se ssir fis-17 ta' Frar. Is-sugġett magħżul huwa "Ir-Riskju tal-Bonds". Il-kelliem diġà gie magħżul, iżda l-post għad irid jiġi deċiż bejn il-Borża ta' Malta, il-Belt Valletta u r-Radisson Blu St. Julians.

9. Affarijiet Ohra

Tarcisio Barbara informa lill-Kumitat li kellu problema ta' hażna ta' data fuq il-komputer tiegħu, prinċipalment minhabba n-numru kbir ta' ritratti u dokumenti maħżuna. Għal din ir-raġuni kellu bżonn jixtri *external drive* biex jittrasferixxi parti mid-data fuqha. Il-Kumitat approva x-xiri ta' *external drive* biex tintuża minn Tarcisio Barbara.

Ġiet esplorata l-possibbiltà ta' t-tieni laqgħa mal-Ministru tal-Finanzi.

Il-President issuggerixxa li l-Membri tal-Kumitat għandhom jingħataw rimborż għal spejjeż li jkun qed jagħmlu relatat max-xogħol tal-MASS.

Il-laqgħa ntemmet fis-6.30 pm.

Anthony Farrugia
President

John Cachia
Assistent Segretarju



Fit-22 ta' Jannar 2025, filgħaxija, membru mill-kumitat tal-MASS, attenda għall-konferenza organizzata minn Calamatta Cuschieri Stockbrokers, fl-uffiċċji tagħhom f'Birkirkara. Dettalji u rapport ta' din il-konferenza ngħataw fil-harġa ta' qabel.

Fit-23 ta' Jannar 2025, filgħodu, xi membri tal-Kumitat tal-MASS attendew il-Laqgħa Ġenerali Annwali ta' Loqus, li saret fil-Kamra tal-Kummerċ, il-Belt Valletta. Fl-introduzzjoni, is-Sur Walter Bonnici, Ċermen tal-Kumpanija, fetax il-laqgħa u spjega kif kienet se titqassam l-aġenda, imbagħad għadda messaggġ qasir tiegħu.

Wara, l-Uffiċjal Kap Eżekuttiv tal-kumpanija, is-Sur Joe Fenech Conti, għamel preżentazzjoni li bdiet bir-riżultati finanzjarji. Huwa qal li d-dhul kompli jżied u li l-profitt beda jirkupra wara t-telf tas-sena li għaddiet. Id-dhul żdied b'9% għal €12.9 miljun, filwaqt li l-profitt qabel it-taxxa kien ta' €220,000. Żied jgħid li bħala xogħol bħalissa qed isiru 33 miljun tranżazzjoni kull xahar.

Spjega li l-għan tal-kumpanija huwa li żżid il-valur tagħha. Għal dan il-għan, qed jitnaqqsu l-ispejjeż u bħalissa l-kumpanija għandha 152 impjegat minn 19-il nazzjon. Hawnhekk gie nnutat li l-għadd ta' impjegati naqas. Tkellem ukoll dwar ix-xogħol li għaddej, fejn il-kumpanija qed tkompli tinvesti, tagħmel titjib u tftitex li żżid il-bażi tal-klijenti kif ukoll tespandi s-swieq tagħha. Il-klijenti ta' Loqus huma fost l-akbar fid-dinja u l-kumpanija topera f'20 pajjiż. Spjega wkoll l-isfidi attwali, u rrefera għall-istruttura tal-ishma, fejn qal li personalment issa għandu 59.36% tal-ishma wara l-offerta volontarja li saret.




Aktar tard saret sessjoni ta' mistoqsijiet u tweġibiet. Fost il-mistoqsijiet kien hemm daww relatati mad-dejn tal-kumpanija, inkluż dejn ta' €1.4 miljun li kien qed jithallas b'rata ta' 8% imgħax. Is-Sur Fenech Conti spjega li nofs id-dejn diġà thallas u li l-intenzjoni hija li matul din is-sena jithallas kollu. Fir-rigward tal-politika tad-dividendi, intqal li bħalissa m'hemmx *dividend policy* stabbilita, peress li l-għan ewlieni huwa li l-kumpanija tkompli tikber bil-hsieb li eventwalment tinbiegħ. Qabel dan, però, jixtiequ jirdupjaw id-daqs tan-negozju. Intqal ukoll li l-kumpanija m'għandhiex proprjetà u li 75% tad-dhul ġej mir-Renju Unit, 20% minn Malta, u l-bqija minn 18-il pajjiż ieħor.

Fl-aħħar nett, inqraw it-tliet riżoluzzjonijiet li kollha għaddew, u saret il-hatra tad-diretturi.

Fid-29 ta' Jannar 2025, filgħaxija, il-membri tal-Kumitat tal-MASS flimkien mas-sieħba tagħhom, ġew mistiedna għall-avveniment annwali organizzat mill-bank HSBC. Din id-darba, l-attività saret fil-kumplex MICAS, ġewwa l-Furjana. L-attività bdiet bi żjara gwidata madwar il-kumplex kollu, fejn ingħatawlna spjegazzjonijiet dettaljati dwar ix-xogħlijiet tal-arti esebiti.






Din iż-żjara kienet tassew interessanti, speċjalment meta wiehed jara kif dan il-post storiku qalb is-swar, inbidel fi proġett kulturali kbir u impressjonanti.

Wara, segwa riċeviment fejn il-membri tal-Kumitat tal-MASS kellhom l-opportunità jikkellmu ma' diversi mistiedna, fosthom diretturi minn bordijiet ta' kumpaniji elenkati fil-Borża ta' Malta. B'mod partikolari, kellna diskussjonijiet ma' membri tal-manigment tal-bank, fejn stajna naqsmu l-fehmiet u x-xewqat tagħna fir-rigward tas-sitwazzjoni preżenti, hekk kif il-bank bħalissa jinsab fil-proċess li jinbiegħ lil CrediaBank.





Matul l-attività saru wkoll diversi diskorsi, kemm min-naħa tal-bank HSBC, kif ukoll min-naħa ta' CrediaBank, fejn ġew indirizzati l-iżviluppi kurrenti u l-viżjoni għall-futur. Iċ-Ċermen tal-bank, Dr Manfred Galdes, enfazizza li filwaqt li qed nippreparaw għall-bidla, l-impenn tagħna lejn l-azzjonisti jibqā' l-istess. Il-prijorità tagħna hija li niżguraw transizzjoni bla xkiel, kontinwità tan-negozju, u li nżommu l-istandards għoljin ta' servizz u r-relazzjonijiet ta' fiduċja matul u lil hinn mill-proċess tat-transazzjoni.

L-Uffiċjal Kap Eżekuttiv tal-bank, is-Sur Geoffrey Fichte, ikkonferma mill-ġdid li l-bank HSBC Malta plc, jibqā' kompletament miftuh għan-negozju. Din it-trasformazzjoni, mistennija tieħu madwar sena suġġetta għall-approvazzjonijiet

**GREAT
BRANDS
UNDER
ONE ROOF**



info@mainstreetcomplex.com · mainstreetcomplex.com



regolatorji, hija pass iehor fil-vjaġġ tagħna flimkien. It-timijiet tagħna jibqgħu ffukati biex jappoġġjaw lilkom, lin-negozju tagħkom u l-htigijiet finanzjarji personali tagħkom, bl-istess approċċ ibbażat fuq relazzjonijiet li tesperenzaw illum. In-nies li taħdmu magħhom u l-fiduċja li tiddependu fuqha, se jibqgħu ċentrali kemm issa kif ukoll wara t-transizzjoni. It-tim u jiena ninsabu eċċitati haġna dwar dan il-kapitlu li jmiss ta' tkabbir u titjib ma' CrediaBank.

Is-Sa Eleni Vrettou, l-Uffiċjal Kap Eżekuttiv ta' CrediaBank, qasmet vizjoni li tħares 'il quddiem ibbażata fuq il-kontinwità, investment fit-teknoloġija u fil-prodotti, kapaċitajiet digitali msahha, fergħat modernizzati f'lokalitajiet godda u eżistenti, flimkien ma' esperjenza tal-klijent aktar sempliċi, flessibbli u mmexxija mir-relazzjonijiet madwar il-bank, l-assigurazzjoni u l-kumpaniji tal-ġestjoni tal-assi tagħna. Il-mudell futur huwa sostnut minn saħha finanzjarja u intenzjoni ċara li nibnu fuq il-wirt tal-bank, filwaqt li nappoġġjaw it-tkabbir fl-ekonomija ta' Malta.

“Smart Money Talks”: L-Ishma, l-Għarfien Finanzjarju u r-Realtà Maltija

Minn Stephanie Buhagiar Camilleri: Senior Technical Expert, Capital Markets Supervision, MFSA

F'pajjiż zgħir iżda dinamiku bħal Malta, id-djalogu dwar il-finanzi personali u l-investment qiegħed isir dejjem aktar importanti. L-aħhar snin wrew li l-Maltin qed juru interess akbar fl-ishma, fil-fondi u f'mezzi oħra ta' investment, kemm bħala mezz ta' tfaddil fit-tul, kif ukoll bħala opportunità biex jipparteċipaw fit-tkabbir tal-ekonomija lokali. F'dan il-kuntest, *Global Money Week* tasal fi żmien opportun, u toffri spazju biex nirriflettu fuq kemm aħna verament infurmati dwar id-deċiżjonijiet finanzjarji tagħna.



X'inhil Global Money Week?

Global Money Week hija kampanja internazzjonali mmirata biex tippromwovi l-edukazzjoni finanzjarja u ssahha il-kapaċità tan-nies sabiex jieħdu deċiżjonijiet infurmati dwar il-flus tagħhom. L-inizjattiva, li tiġi ċelebrata f'aktar minn 170 pajjiż, thegġeg lill-individwi – speċjalment zgħażaġh u investituri godda – biex jifhmu aħjar kif jahdmu s-swieq, x'inhuma r-riskji u l-opportunitajiet, u kif jistgħu jieħdu deċiżjonijiet responsabbli. Din is-sena, it-tema hija *Smart Money Talks*, u tenfasizza l-valur tad-djalogu miftuħ, tal-informazzjoni kredibbli u tal-ħsieb kritiku. F'era fejn l-informazzjoni hija abbundanti iżda mhux dejjem preċiża, din it-tema hija aktar rilevanti minn qatt qabel.

Il-kuntest Malti: L- interess fl-ishma dejjem jikber

F'Malta, l-ishma ilhom parti mill-kultura finanzjarja għal bosta snin, speċjalment permezz tal-partecipazzjoni fil-Borża ta' Malta. Il-Borża ta' Malta ilha topera għal haġna snin, u matul dan il-perijodu kien hemm żjeda sostanzjali fil-partecipazzjoni ta' investituri zghar u medji. Illum, haġna kumpaniji Maltin jagħzlu li jiffinanzjaw

l-operat tagħhom permezz ta' hrug ta' ishma u bonds, u dan joħloq opportunità għall-investituri biex jipparteċipaw fit-tkabbir ta' intrapriži lokali. Madanakollu, dan l-interess li dejjem jikber jagħmel l-edukazzjoni finanzjarja aktar kruċjali, speċjalment meta wiehed iqis li hafna investituri Maltin għadhom jiddependu fuq informazzjoni limitata jew fuq pariri mhux dejjem verifikati. Hawnhekk tidhol *Global Money Week*, li tfakkarna li *Smart Money Talks*, li jfisser ukoll li l-investitur Malti għandu jkun kapaċi jifhem id-dokumenti tal-prospetti, jevalwa r-riskji, u jagħzel b'mod infurmat bejn opportunitajiet differenti fis-suq lokali. Wiehed m'għandux jillimita l-għażla tiegħu fuq l-ammont ta' dividends li se jingħataw jew ir-rata tal-interess.

Madanakollu, dan l-interess jiġi wkoll b'ċerti sfidi. Il-htieġa għal aktar għarfien dwar ir-riskji, il-htieġa li wiehed jifhem id-drittijiet tiegħu bhala investitur, u l-importanza li wiehed jikkonsulta sorsi affidabbli huma kollha elementi li spiss jiġu injorati. Hawnhekk tidhol *Global Money Week*, li tfakkarna li l-edukazzjoni finanzjarja mhijiex biss għal studenti jew professjonisti – hija għal kulhadd.

“Smart Money Talks”: X’jimplika dan għall-investituri individwali Maltin?

It-tema ta' din is-sena tista' tiġi tradotta f'numru ta' prinċipji prattiċi għall-investituri Maltin, speċjalment dawk li huma membri tal-MASS jew li jipparteċipaw regolarment fis-suq lokali.

1. Ftehim ċar tar-riskji u l-opportunitajiet

Investiment fl-ishma jista' jkun ta' benefiċċju fit-tul, iżda jgħib miegħu wkoll volatilità u incertezza. *Smart Money Talks* tfakkarna li investitur għandu jifhem mhux biss il-potenzjal ta' qligħ, iżda wkoll x'jista' jmur hażin. Dan ifisser li wiehed għandu jifhem il-kumpanija li jkun qed jinvesti fiha, is-settur tagħha, u l-kundizzjonijiet tas-suq.

2. Staqsi l-mistoqsijiet it-tajba

Investitur intelliġenti ma jibzax jistaqsi. Dan jista' jinkludi mistoqsijiet bhal:

- X'inhu l-mudell tan-negozju tal-kumpanija?
- Kif qed jiġi ġestit id-dejn tagħha?
- X'inhuma r-riskji ewlenin?
- Kemm hi trasparenti l-informazzjoni ppubblikata?

Il-kultura ta' mistoqsijiet informati hija essenzjali biex jiġu evitati deċiżjonijiet mgħaġġla jew ibbażati fuq suppożizzjonijiet.

3. Aghzel sorsi kredibbli

F'era ta' informazzjoni immedjata, mhux kull sors huwa affidabbli. Investituri għandhom jikkonsultaw dokumenti uffċjali, rapporti regolatorji, u komunikazzjonijiet minn istituzzjonijiet li għandhom mandat ċar ta' trasparenza. L-użu ta' sorsi mhux verifikati jista' jwassal għal deċiżjonijiet żbaljati u għal riskji mhux meqjusa.

4. Parteċipazzjoni responsabbli fis-suq lokali

Is-suq lokali għandu rwol importanti fl-ekonomija Maltija. Meta investituri jieħdu deċiżjonijiet infurmati u responsabbli, mhux biss jipproteġu lilhom infushom, iżda jikkontribwixxu wkoll għal suq aktar b'saħħtu u trasparenti. Dan jgħin biex jinbena ambjent fejn il-kumpaniji jistgħu jikbru, jinvestu u joħolqu opportunitajiet godda.

Il-valur tad-djalogu u l-edukazzjoni kontinwa

Smart Money Talks mhijiex biss slogan – hija stedina biex nibnu kultura fejn id-djalogu dwar il-finanzi personali jsir normali u mhux tabù. F'Malta, fejn hafna drabi l-finanzi jitqiesu bhala sugġett privat wisq, hemm bżonn ta' aktar spazji fejn l-individwi jistgħu jitgħallmu, jistaqsu u jiddiskutu minghajr ġudizzju.

L-edukazzjoni finanzjarja mhijiex avveniment ta' darba. Hija proċess kontinwu li jehtieg



aġġornament regolari, speċjalment f'suq li qed jinbidel b'pass mgħaġġel. L-inizjattivi bħal *Global Money Week* jgħinuna nfakkru lilna nfusna li l-għarfien finanzjarju huwa għodda importanti – għodda li tgħinna niehdu deċiżjonijiet aktar intelliġenti u aktar siguri.

Konkluzjoni: Lejn kultura ta' investment aktar matura

Malta għandha potenzjal kbir biex tkompli tiżviluppa suq kapitali b'saħħtu u parteċipattiv. Izda dan jista' jsehh biss jekk l-investituri – kemm godda kif ukoll dawk b'esperjenza – ikollhom l-għarfien u l-għodod meħtieġa biex jiehdu deċiżjonijiet infurmati. *Global Money Week* tfakkarna li l-edukazzjoni finanzjarja mhijiex lussu, iżda hteġa.

Il-flus ma jtkellmex waħedhom – ahna rridu nitkellmu dwarhom, nifhmuhom u niehdu hsiebhom. U meta nagħmlu dan b'mod infurmat u responsabbli, inkunu qed nibnu futur finanzjarju aktar sigur għalina u għall-komunità tagħna.

MIN JIRĊIEVI N-NEWSLETTER

Gheżiež membri, ahna qed nibagħtu n-Newsletter: Shareholders' News kważi kull xahar bil-posta lil dawk il-membri kollha li jhallsu l-miżata regolament, kif ukoll dawk li jixtiquha permezz tal-imejl. B'dan il-mezz tal-aħhar inkunu qed niffrankaw il-posta li għoliet hafna.

Dawk il-membri li ma jhallsux il-miżata u li huma mniżżlin fl-indirizzi tagħna bħala *The Resident*, il-fuljett ma jirċevuhx regolament.

Lil dawn il-membri, ahna nibagħtulhom il-fuljett *at random*, minn fuq lista ta' aktar minn 3,000 indirizz li għandna.

Inhegġeg lil dawn il-membri (The Residents) biex jibdew ihallsu l-miżata, halli jibdew jirċievu dan il-magażin kull xahar, kif ukoll jiehdu l-benefiċċji kollha mill-Assoċjazzjoni, fosthom li jattendu laqgħat u konferenzi, inkluz xi bibiti.

Appell għal-Laqgħa Ġenerali tal-MASS

Minn Anthony Farrugia - President



Gheżiež Membri,

Nixtieq nappella u nhegġeg lill-membri tal-MASS, sabiex fis-17 ta' Marzu 2026, tattendu għal-Laqgħa Ġenerali Annwali tagħna tal-MASS, li se ssir fis-6.00 pm, fid-Danish Village, l-Għadira, il-Mellieha. Għal dan il-ghan se nipprovdut trasport mill-Furjana.

Is-sena li għaddiet il-MASS reġġet kellha sena rekord ta' impenji u laqgħat u għaldaqstant ejjew ha tisimghu x'għamilna biex nipproteġu l-azzjonisti membri tagħna. Nappellawkom biex waqt il-laqgħa tagħmlu suggerimenti u proposti, halli nkomplu ntejbu l-qagħda tal-investituri.

Inhegġigkom tikkontestaw għall-Kumitat, u l-attenzenza tagħkom fil-laqgħa lilna tagħmlilna iżjed kuraġġ biex inkomplu naħdmu sabiex nipproteġu l-investitur iż-żgħir. Ma ninsewx hidmet l-Assoċjazzjoni, u li fl-għaqda hemm is-saħħa. Nirringrazzjawkom bil-quddiem tal-attenzenza u l-appoġġ.

Malta Association of Minority Shareholders & Retail Investors VO 0629

C/O Malta Stock Exchange Plc.
 Garrison Chapel, Castille Place, Valletta VLT 1063
 E-mail: info@mass.org.mt
 Website: www.mass.org.mt
 Mob. 99494878



Data 1 ta' Marzu 2026

Ċirkolari-Avviż għal-Laqgħa Ġenerali Annwali (LĠA) tal-MASS 2026

Għażiż/a Membru,

Wasalna fi tmiem ta' Kumitat ieħor. Dan jinbidel jew jiġi kkonfermat kull sena. Din il-laqgħa tkun ta' importanza kbira għax fiha jintgħata rendikont ta' dak li sar f'din l-aħħar sena. Jintgħata wkoll rapport finanzjarju. Fl-aħħar issir il-ħatra tal-Kumitat il-ġdid tal-MASS. Qabel tibda l-laqgħa, sakemm ikollna l-kworum, ikollna ħin għad-diskussjoni biex nitkellmu fuq suġġetti attwali u intom il-membri tkunu tistgħu titkellmu fuq xi esperjenzi li kellkom f'dawn l-aħħar xhur.

Inhegġgħkom tagħmlu s-suġġerimenti u l-kritika tagħkom u min jixtieq, sa ġurnata qabel il-laqgħa, jista' jressaq xi emendi jew mozzjonijiet għall-Istatut.

Il-laqgħa se ssir:

It-Tlieta 17 ta' Marzu 2026, fid-Danish Village, l-Għadira, il-Melieħa fis-6.00 pm.
(Parkeġġ provdut) (Trasport mill-Furjana) (Min se jattendi irid jibbukja).

Inhegġgħ lil dawk li jhossu li jistgħu jagħtu sehemhom fil-Kumitat il-ġdid, biex jersqu sabiex jiġu nnominati. Għal dan il-għan, hawn taħt tistgħu tinnominaw u tissekondaw membri għall-Kumitat il-ġdid biex imexxi fis-sena li ġejja.

Dejjem Tiegħek

Tarcisio Barbara

Vici-President u PRO

Nominazzjoni għall-Elezzjoni għall-Membri tal-Kumitat

Malta Association of Minority Shareholders & Retail Investors VO 0629

Laqgħa Ġenerali Annwali **It-Tlieta 17 ta' Marzu 2026**

Il-Kandidat u min jipproponih, iridu jkunu membri li ħallsu t-tessera għas-Sena 2025
 (IKTEB B'ITTRI KBAR)

Nipproponu lil: _____

Propost minn: _____

Firma _____ I.D. No _____

Sekondat minn: _____

Firma _____ I.D. No. _____

.....
 Jiena, (KANDIDAT) _____

Naccetta li nkun kandidat għall-Elezzjoni tal-Kumitat 2026 u li nimxi skont l-Istatut tal-MASS.

Firma _____ I.D. No _____

Data: _____

L-applikazzjoni tista' tibgħatha bil-posta, jew skennjata u mibgħuta b'imejl lil: info@mass.org.mt.

Applikazzjonijiet jintlaqgħu għand il-Kumitat sal-12:00 pm ta' nhar il-Erbgħa 13 ta' Marzu 2026.

Għall-użu tal-Kumitat:

Il-Formola tal-applikazzjoni waslet għand is-Segretarju nhar _____

Il-persuni iffirmati hawn fuq huma tassew membri bit-tessera mħallsa u għalhekk il-kandidat imsemmi jista' jikkontesta l-elezzjoni għall-Kumitat 2026.

Avviżi

IL-111-IL KONFERENZA TA' MARZU

Data: L-Erbgħa 11 ta' Marzu 2026
Suġġett: Mandatory vs Voluntary Bids and the Rights of Shareholders
Kelliema: Is-Sa Lorraine Vella u s-Sur Gabriel Aquilina – MFSA
Post: Borża ta' Malta, il-Belt Valletta (Kafè fis-5:30pm u l-laqgħa tibda fis-6:00pm)

LAQGĦA ĠENERALI ANNWALI TAL-MASS

Data: It-Tlieta 17 ta' Marzu 2026
 Jintgħataw ir-Rapporti tal-Ħidma u Rendikont Finanzjarju tal-MASS.
 Jinhatar Kumitat ġdid għas-sena 2026/2027.
Post: Danish Village, l-Għadira, il-Mellieħa.
 Ħin fis-6:00pm

Trasport minn hdejn il-Mall tal-Furjana fil-16.45 (4.45pm).

Importanti li kull min se jattendi jrid jibbukkja jew b'imejl, messagg, jew fuq mobajl 99494878 u jagħti ismu u l-ID.

IL-112-IL KONFERENZA TA' APRIL

Data: L-Erbgħa 15 ta' April 2026
Suġġett: Informazzjoni fuq SEPA Payments u SWIFT
Kelliema: Sur Edward Magro *Deputy Head Payments and Banking Department*
 Sur Kirsten Ellul *Manager Payments Policy and Compliance Office*
 It-tnejn, mill-Bank Ċentrali ta' Malta
Post: Binja Laparelli, Bank Ċentrali ta' Malta, Il-Belt Valletta
 Ħin fis-6:00pm Kafe, fis-6:30pm Konferenza

Importanti li kull min se jattendi jrid jibbukkja jew b'imejl, messagg, jew fuq mobajl 99494878 u jagħti ismu u l-ID u kulhadd irid iġib il-karta tal-identità miegħu.

Qed jiġu ppjanati konferenzi ohrajn fuq suġġetti importanti li dwarhom membri tal-MASS qed juru interess. Dawn il-konferenzi se jiġu mhabbra fil-ġimghat li ġejjin permezz ta' imejl.

MEMBERSHIP APPLICATION FORM (IKTEB B'ITTRI KBAR)

NIXTIEQ INSIR MEMBRU / INĠEDDED IS-SHUBIJA TAL-
 MALTA ASSOCIATION OF MINORITY SHAREHOLDERS & RETAIL INVESTORS.



Isem u kunjom: _____

Indirizz: _____

Kodiċi Postali: _____ ID: _____

Tel _____ Mowbajl _____ Imejl: _____

Qed nibgħat ċekk ta' € _____, f'isem il-MASS.

MASS C/O Malta Stock Exchange Plc. Garrison Chapel, Castille Place, Valletta VLT 1063

Jien niddikjara li nimxi skont l-Istatut u l-aġġornamenti tiegħu.

Statut jinsab fuq il-Website tal-MASS

FIRMA: _____ DATA: _____

Il-hlas għas-shubija:
 Sentejn – EUR 10.00
 Hames snin – EUR 20.01
 50% skont lill-istudenti

Companies Supporting the Malta Association of Minority Shareholders & Retail Investors (MASS)

DIAMOND



MALTA STOCK EXCHANGE

PLATINUM



INTERNATIONAL HOTEL INVESTMENTS F.L.C.



GOLD



SILVER



BRONZE

